

 Betti PDF ta'rizde ju'klep ali'w (53 Kb)  Versiyasi'  Betti doc ta'rizde ju'klep ali'w (53 KB)

ZÚLFIYa ATÍNDAGÍ MÁMLEKETLIK SÍYLIQ PENEN SÍYLIQLAW HAQQÍNDÁ

Elimizde qádirdan hayalga múnásip húrmet-izzet kórsetiw, olardıń jámiyetimizdegi ornı hám abıroyın arttırıw, salamat hám barksamal áwladtı kámalga keltiriw, óziniń talantı hám ibratlı isi menen jaslarğa órnek bolıp kiyatırǵan qızlardı xoshametlew maqsetinde hám Ózbekstan Respublikası Prezidentiniń «Zulfiya atındaǵı Mámleketlik sıylıqın shólkemlestiriw boyınsha usınıslardı qollap-quwatlaw haqqında»ǵı 1999-jıl 10-iyundeǵı PP-2326-sanlı hám «hayal-qızlardı qollap-quwatlaw hám shańaraq institutın bekkemlew tarawındaǵı jumıstı tıp-tiykarınan jetilistiriw ilajları haqqında»ǵı 2018-jıl 2-fevraldaǵı PP-5325-sanlı Pármanlarına tiykarlanıp:

Ózbekstan hayal-qızlar komiteti janındaǵı Zulfiya atındaǵı

Mámleketlik sıylıq komissiyasınıń Qaraqalpaqstan Respublikası, wálayatlar hám Tashkent qalasınıń talantlı qızların ayrıqsha minez-qulqı, talantı, zeyinliliǵı, intalılıǵı, oqıwdaǵı tabısları hám bilimlendiriw, ilim, ádebiyat, mádeniyat, kórkem óner, sport tarawlarında hám jámiyetlik jumıslarda erisken ayrıqsha jetiskenlikleri ushın Zulfiya atındaǵı Mámleketlik sıylıq penen sıylıqlaw haqqındaǵı usınısları qosımshadaǵı dizimge muwariq maqullansın.

Zulfiya atındaǵı Mámleketlik sıylıq penen sıylıqlanǵanlarǵa 8-mart - Xalıqaralıq hayal-qızlar bayramına baǵıshlap ótkeriletuǵın saltanatlarda diplomları hám kókirek belgileri tapsırılsın.

Ózbekstan Respublikası qarjı ministrliǵı Zulfiya atındaǵı Mámleketlik sıylıq laureatlarınıń hár birine eń kem aylıq miynet haqınıń 50 esesi muǵdarında aqshalay sıylıq beriliwin támiyinlesin.

ózbekstan Milliy málimleme agentliǵı, ózbekstan Milliy teleradiokompaniyası hám basqa da ǵalaba xabar qurallarına Zulfiya atındaǵı Mámleketlik sıylıq iyeleriniń ibratlı isi, olardıń talantı menen erisken jetiskenliklerin keńnen sawlelendirip barıw usınıs etilsin.

Usı qarardıń ornlanıwın qadaǵalaw ózbekstan Respublikası Bas ministriniń ornbasarı T.Narbaevaǵa júklensin.

Ózbekstan Respublikası

Prezidenti Sh.MIRZIYOEV

Tashkent qalası,

2018-jıl 2-mart

Ózbekstan Respublikası Prezidentiniń

2018-jıl 2-marttaǵı

PQ-3581-sanlı qararına qosımsha

Zulfiya atındaǵı Mámleketlik sıylıq penen sıylıqlanǵanlar

DIZIMI

Qaraqalpaqstan Respublikası boyınsha:

Jollıbaeva Shahodat Kuralbay qızı

- Nókis mámleketlik pedagogikalıq institutınıń 2-basqısh studenti

Utemuratova Nargiza Alievna

- Nókis mádeniyat hám kórkem óner kolledjiniń 2-basqısh oqıwshısı

Ko'rip shi'g'i'ldi':

- 
- 
- 

- [Ministrler Ken'esi](#)
- [Statistikaliq ha'm analitikaliq ma'gliwmatlar](#)
- [Ministrlikler ha'm vedomstvolar](#)
- [Qala ha'm rayon ha'kimlikleri](#)
- [Hu'jetler](#)
- [Respublika miymanlarına](#)
- [Elektron hu'kimet](#)
- [Interaktiv ma'mleketlik xi'zmetler](#)